



СТОПАНСКА КОМОРА
НА СЕВЕРНА МАКЕДОНИЈА
ECONOMIC CHAMBER
OF NORTH MACEDONIA

ОТВОРЕН ПОВИК ЗА АНГАЖИРАЊЕ НА КОМПАНИИ ЗА ТЕХНИЧКА ПОДДРШКА НА МАКЕДОНСКИ КОМПАНИИ ПРИ ДИГИТАЛНА ТРАНСФОРМАЦИЈА НА ДЕЛОВНИ ПРОЦЕСИ ПРЕКУ ИЗРАБОТКА НА ДИГИТАЛНИ РЕШЕНИЈА И АЛАТКИ

Бр. 15-396/1
06.4.2023 година

ПРЕДМЕТ:

**ОТВОРЕН ПОВИК ЗА АНГАЖИРАЊЕ НА КОМПАНИИ ЗА ТЕХНИЧКА ПОДДРШКА
НА МАКЕДОНСКИ КОМПАНИИ ПРИ ДИГИТАЛНА ТРАНСФОРМАЦИЈА НА
ДЕЛОВНИ ПРОЦЕСИ ПРЕКУ ИЗРАБОТКА НА ДИГИТАЛНИ РЕШЕНИЈА И АЛАТКИ**

Проект: Поддршка на приватниот сектор за регионална интеграција/ Private Sector Regional Integration Support Activity имплементиран од Стопанската комора на Северна Македонија и поддржан (ко-финансиран) од Агенцијата за меѓународен развој на САД (УСАИД) согласно Договор за соработка Бр. 72016522СА00001

Проектна активност: Техничка поддршка на македонски компании за дигитална трансформација на деловни процеси преку изработка на дигитални решенија и алатки

Цел: Зголемување на конкурентноста на македонските компании и нивно подобро позиционирање во регионалните и глобалните синџири на снабдување

Основ за обезбедување на поддршката: Договор

Вид на поддршка: Техничка поддршка

Времетраење на поддршката: Шест месеци

Датум на објава на повикот: 6.4.2023 година

Краен рок за аплицирање: 10.5.2023 година

Рок на важност на апликацијата: 90 дена

ОСНОВНИ ИНФОРМАЦИИ

1. Партнерска држава.....2
2. Договорен орган.....2
3. Основни информации.....2
4. Вид на постапка.....2

АКТИВНОСТИ И ЦЕЛИ

1. Цел.....3
2. Активности.....3
3. Обем на активности.....3

БАРАЊА ЗА КАНДИДАТИТЕ

1. Критериуми за евалуација и избор на компании..... 3
2. Потребни документи за комплетна апликација.....3

ОПШТИ ПОДАТОЦИ

1. Партнерска држава:

Северна Македонија

2. Договорен орган:

Стопанска комора на Северна Македонија
„Димитрие Чуповски“ бр.13, 1000 Скопје

Контакт лице:

Билјана Пеева-Ѓурик, Проектен менаџер

Телефон: +389 2 3244 034

Е-адреса: biljana@mchamber.mk

3. Основни информации:

Стопанската комора на Северна Македонија отпочна проект за поддршка на приватниот сектор за регионална интеграција/ Private Sector Regional Integration Support Activity кофинансиран од Агенцијата за меѓународен развој на САД (УСАИД).

Целта на проектот е да ја поддржи регионалната економска интеграција на бизнисот во Северна Македонија. Во насока на остварување на оваа цел и следење на промените во регионалното опкружување, УСАИД развива нови партнерства каде приватниот сектор е во фокусот и заедно со УСАИД има катализаторна улога да го поттикне проширувањето на регионалните и западните пазари.

Генералната констатација е дека македонските компании се соочуваат со ниска извозна конкурентност, делумно поради ограничените маркетинг капацитети за пристап до странските пазари, недостатокот на посветеност на дигиталната трансформација на деловните процеси, ограничени кадровски капацитети за менаџирање на извозни активности, недоволно познавање на регулативата и условите за пристап до одредени пазари, како и, нецелосно спроведување на меѓународните стандарди за квалитет. Сето ова ги намалува можностите на македонските компании за зголемување на извозните активности и за поголема интеграција во регионалните и глобални синџири на снабдување.

Поради тоа, се наметнува потреба за поддршка на македонските компании со цел нивна интернационализација и интеграција во регионалните и глобалните синџири на снабдување.

Проектната активност за поддршка на избраните компании, со поддршка на процесот на дигитализација ќе се имплементира од Стопанската комора на Северна Македонија во соработка со консултантски куќи и ИТ компании.

4. Вид на постапка:

Отворен јавен повик за прибирање апликации од заинтересирани ИТ компании објавен на веб страната на Стопанската комора на Северна Македонија

Изборот на компаниите ќе се врши во една фаза (без пре-селекција) од страна на Комисија за евалуација формирана во рамки на проектот согласно утврдените критериуми во овој повик и доставените апликации од страна на компаниите.

Начин на аплицирање:

Заинтересираните компании треба да аплицираат со пополнување на следниот [формулар](#).

Пополнетите формулари се доставуваат до контакт лицето м-р Ивана Анчев, администратор на проектот.

Контакт: е-адреса: ivana@mchamber.mk

Телефон: (0) 23 24 40 51

Апликантите ќе добијат повратна порака за успешно примена апликација од администраторот на проектот.

АКТИВНОСТИ И ЦЕЛИ

1. Активности

Развој на специфични дигитални решенија и алатки според потребите на работните процеси на компаниите заради олеснување на деловното работење. Техничката поддршка ќе се обезбеди преку консултантски услуги за компании кои имаат интерес и/или идеја за воведување или унапредување на дигитални алатки како креирање веб страна, апликација за он-лајн продажба, систем за е-фактури, развој на е-маркетинг и слично.

2. Цели

Техничка поддршка при развој на специфични дигитални решенија и алатки според потребите на работните процеси на 5 (пет) компании заради олеснување на деловното работење.

3. Обем на активности

Предвидениот обем на консултантскиот ангажман изнесува 25 (дваесет и пет) консултантски денови по компанија, кои вклучуваат посета на компанија корисник, скенирање на деловните процеси, развивање на дигитални решенија за поддршка на деловните процеси (доколку станува збор за специфично решение) и имплементација на истите или имплементација на постојни дигитални решенија/алатки кои се компатибилни со потребите на компанијата корисник на услугите, а досега не се инкорпорирани во нејзиното работење. Ангажманот вклучува и обука на вработените за користење на новите решенија/алатки, а по испораката на услуга, консултантската компанија ќе треба да достави Извештај за испорака на консултантски услуги за секоја компанија одделно. Предвидениот ангажман треба да се испорача во период од шест месеци по потпишување на Договор за испорака на консултантски услуги, во кој посебно ќе биде опишан обемот на работа, по претходна консултација со компанијата корисник на услугата.

Консултантската услуга, согласно дефинираната потреба на корисникот и предвидениот обем на работа не треба да надминува износ поголем од \$5.000 долари по компанија корисник.

БАРАЊА ЗА АПЛИКАНТИТЕ

1. Критериуми за евалуација и избор на компании

Критериум	Бод
Референтна листа	25
Листа на дигитални решенија / алатки кои консултантската компанија може да ги понуди	40
Вработени или ангажирани технички лица со ИТ вештини	25
Финансиска понуда*	10
	100

*изразена во бруто износ, бидејќи проектните активности се ослободени од ДДВ.

Предност во случај на ист број на освоени бодови во фазата на евалуација, предност ќе имаат компании членки на Стопанската комора на Северна Македонија.

2. Потребни документи за комплетна апликација

- Тековна состојба издадена во последните шест (6) месеци;

- Потврда дека не е отворена постапка за стечај од надлежен орган издадена во последните шест (6) месеци;
- Потврда дека не е отворена постапка за ликвидација од надлежен орган издадена во последните шест (6) месеци;
- Уверение од УЈП за состојба на даноци, придонеси и други јавни
- Референтна листа
- Биографија (CV) на главниот консултант/програмер и/или тимот што ќе работи
- Листа на дигитални решенија / алатки кои консултантската компанија може да ги понуди
- Финансиска понуда на меморандум на компанијата (единечна понуда по компанија и вкупна понуда за 5 компании), заверена со потпис и печат од овластеното лице.

Контакт информации:

Адреса: „Димитрие Чуповски“ бр.13, 1000 Скопје

Контакт лица

Билјана Пеева-Ѓуриќ, Проектен менаџер
Телефон: +389 2 3244 034
Мобилен: +389 72 236 710
Е-адреса: biljana@mchamber.mk

м-р Михајло Донеv, Оперативен менаџер
Телефон: +389 2 3244 067
Мобилен: +389 75 295 062
Е-адреса: mihajlo@mchamber.mk